



Il-Kummissjoni
Ewropea

L-ISTAT TAL-
UNJONI
2018



Titjib fir-rotot sikuri u legali lejn l-Ewropa

#SOTEU

it-12 ta' Settembru 2018

“Politika Ewropea dwar il-migrazzjoni verament unita tfisser ukoll li għandna bżonn neżaminaw il-ftuħ ta’ mezzi legali għall-migrazzjoni [...] jekk ikun hemm aktar toroq sikuri u kkontrollati miftuħa lejn l-Ewropa, nistgħu nimmaniġġjaw il-migrazzjoni aħjar u nagħmlu x-xogħol illegali tat-traffikanti tal-bnedmin inqas attraenti.”

Jean-Claude Juncker, id-Diskors dwar l-Istat tal-Unjoni, id-9 ta' Settembru 2015



L-iżvilupp ta' rotot legali ordnati għal persuni fil-bżonn ta' protezzjoni u l-ħolqien ta' mezzi għall-migrazzjoni tal-ħaddiema ilha prijorità għall-Kummissjoni ta' Juncker sa mill-bidu nett. Hija parti integrali mill-approċċ komprensiv tal-UE lejn il-migrazzjoni u tmur id f'id ma' politika soda dwar l-indirizzar ta' flussi irregolari u l-iżgurar ta' protezzjoni tal-fruntieri aktar b'saħħitha, proċeduri ta' ažiil simplifikati u ritorni aktar effettivi.

Il-migrazzjoni legali: il-passi li jmiss




Karta Blu tal-UE ġdida – nattiraw ħaddiema b'livell għoli ta' ħiliet

F'ekonomija tal-UE li dejjem qed titjeb, wieħed jista' jistenna nuqqasijiet f'ċerti setturi ta' ħiliet għoljin tal-forza tax-xogħol fil-futur qrib, fejn xi Stati Membri diġà qed jaffaċċjaw għadd dejjem akbar ta' postijiet battala f'ċerti setturi. Filwaqt li l-UE se tkompli tinvesti fl-attivazzjoni sħiħa, it-taħriġ u t-titjib tal-ħiliet tal-forza tax-xogħol tal-UE, jeħtieġ politika tal-UE strateġika u proattiva dwar il-migrazzjoni legali biex tikkomplementa dawn l-isforzi u tikkontribwixxi għal ekonomija tal-UE aktar kompetittiva. Għal din ir-raġuni, f'Ġunju 2016, il-Kummissjoni pproponiet skema tal-Karta Blu tal-UE riveduta biex tagħmilha aktar faċli u attraenti għall-ħaddiema b'livell għoli ta' ħiliet u għall-familji tagħhom li jiġu fl-UE u tiżgura li l-Istati Membri jkunu jistgħu jiksbu l-forza tax-xogħol li għandhom bżonn meta jkollhom bżonnha.

IL-PASSI LI JMISS

- Il-Kummissjoni tistieden lill-Kunsill biex jaqbel malajr dwar pożizzjoni li tagħti valur miżjud meta mqabbla mal-iskema tal-Karta Blu attwali fid-dawl tat-tnedija mill-ġdid ta' negozjati bejn il-Parlament Ewropew u l-Kunsill biex jiġi żgurat li jkun jista' jintlaħaq ftehim ambizzjuż u li l-Karta Blu tal-UE tiġi adottata qabel l-elezzjonijiet tal-Parlament Ewropew f'Mejju 2019.

Karti Blu tal-UE maħruġa (total fl-UE kollha)






Risistemazzjoni — rotot sikuri għal dawk fi bżonn ta' protezzjoni

L-inizjattivi ta' risistemazzjoni tal-UE wrew li migrazzjoni mhux sikura u irregolari tista' tiġi sostitwita b'mezzi legali u sikuri għal persuni fil-bżonn ta' protezzjoni internazzjonali. Mill-2015, żewġ programmi ta' suċċess tal-UE għar-risistemazzjoni għenu lil aktar minn 38,000 fost dawk il-persuni l-aktar vulnerabbli biex isibu kenn fl-UE. F'Settembru 2017, il-Kummissjoni nediet skema ġdida ta' risistemazzjoni li fiha l-Istati Membri impenjaw ruħhom li jirrisistemaw aktar minn 50,000 persuna fi bżonn ta' protezzjoni — l-ikbar skema ta' risistemazzjoni sa issa. Sabiex tikkoordina l-isforzi Ewropej fit-tul, il-Kummissjoni pproponiet li twaqqaf Qafas ta' Risistemazzjoni tal-Unjoni permanenti bħala parti mir-riforma generali tal-ażil.

IL-PASSI LI JMISS

- L-Istati Membri jridu jzidu rapidament l-isforzi tagħhom biex jimplimentaw l-impenn totali ta' 50,000 post ta' risistemazzjoni sa Ottubru 2019.
- Il-Parlament Ewropew u l-Kunsill għandhom jaqblu dalwaqt dwar il-proposta tal-Kummissjoni għal Qafas ta' Risistemazzjoni tal-Unjoni.

Skemi ta' risistemazzjoni tal-UE



Proġetti pilota dwar il-migrazzjoni legali – tisħih tal-kooperazzjoni mal-pajjiżi Afrikani

Il-migrazzjoni legali hija element importanti għall-UE li jsaħħaħ ir-relazzjonijiet ta' benefiċċju reciproku ma' pajjiżi terzi u għandha tiġi integrata bis-sħiħ fil-politika estera tal-UE. Kooperazzjoni mtejba u mfassla għall-migrazzjoni legali mal-pajjiżi ta' oriġini u ta' tranżitu se tgħin biex tnaqqas il-migrazzjoni irregolari, tikkontribwixxi biex timla l-lakuni f'ċerti setturi tas-swieq tax-xogħol tal-Istati Membri u sservi ta' incentiva biex ittejjeb il-kooperazzjoni dwar il-ġestjoni tal-migrazzjoni b'mod ġenerali, inkluż dwar ir-riammissjoni u r-ritorni. Bħala parti minn din l-istrategija biex tiġi promossa d-dimensjoni esterna tal-migrazzjoni legali, il-Kummissjoni ħadet l-inizjattiva biex tiżviluppa, flimkien mal-Istati Membri, għadd ta' proġetti pilota ma' pajjiżi Afrikani biex tipprowvi skemi ta' migrazzjoni legali għal finijiet ta' xogħol jew ta' traineeship.

IL-PASSI LI JMISS

- Il-Kummissjoni tistieden lill-Istati Membri jimpenjaw ruħhom bis-sħiħ u jikkooperaw fl-iżvilupp ta' proġetti pilota ma' pajjiżi Afrikani u ma' pajjiżi oħra mhux tal-UE fil-futur, fejn l-ewwel proġetti għandhom jitnedew sa tmien l-2018. Il-Kummissjoni se tipprowdi appoġġ għall-finanzjament u kooperazzjoni Prattika.

